

ایمان کاموضوع

(گذشتہ سے پیوستہ)

مرتب : ابو عبد الرحمن شبیر بن نور

دو سر انبیادی سوال جو ہر ذی شعور انسان کو بے چین رکھتا ہے وہ اس کی اپنی حقیقت کے بارے میں ہے کہ انسان کی حقیقت کیا ہے؟ اور اس کا کائنات میں مقام کیا ہے؟ نبی ﷺ کی دعوت پر ایمان لانے کے نتیجے میں انسان کو اس اہم سوال کا اطمینان بخش جواب مل جاتا ہے کہ انسان کو اللہ تعالیٰ نے پیدا فرمایا اور اسے خلافت عطا فرمائی۔ یہ انسان جملہ کائنات پر برتر مقام رکھتا ہے۔ کیونکہ یہ اللہ تعالیٰ کی تخلیق کا نتیجہ (Climax) کمال ہے۔ گویا کہ اب تک جو کچھ اللہ تعالیٰ نے پیدا فرمایا اس میں بلند ترین وجود انسان کا ہے، جس کے اسباب درج ذیل ہیں :

۱۔ قرآن حکیم میں سات مقامات ^(۱) پر فرمایا گیا کہ ہمارے حکم سے تمام فرشتوں نے انسان کو مجده کیا۔ فرمایا :

﴿فَسَجَدَ الْمَلَائِكَةُ كُلُّهُمْ أَجْمَعُونَ﴾ (الجبر : ۳۰)

”پھر سب کے سب فرشتوں نے اکٹھے ہو کر مجده کیا۔“

۲۔ انسان کی عظمت و عزت کا اعلان ان الفاظ میں کیا گیا :

﴿وَلَقَدْ كَرَمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ
وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَىٰ كَثِيرٍ مُّمِمَّنْ
خَلَقْنَا تَفَضِيلًا﴾ (الاسراء : ۲۷)

”یہ تو ہماری عنایت ہے کہ) ہم نے بنی آدم کو فضیلت عطا کی اور انہیں خلائقی و ترقی میں سواریاں عطا کیں اور ان کو پاکیزہ چیزوں سے رزق دیا اور اپنی بہت سی مخلوقات

(۱) سورۃ البقرہ آیت نمبر ۳۲، سورۃ الاعراف آیت نمبر ۱، سورۃ الجرہ آیت نمبر ۳، سورۃ الاسراء آیت نمبر ۷، سورۃ الحکم آیت نمبر ۵، سورۃ طہ آیت ۱۱، سورۃ ص آیت نمبر ۲۷۔

پر نمایاں فوقيت بخشی۔“

۳۔ اللہ تعالیٰ نے انسان کو اپنے دونوں ہاتھوں سے بنایا، فرمایا :

﴿فَالْيَارِبُلِيْسُ مَا مَنَعَكَ أَنْ تَسْجُدِ لِمَا حَلَقَتْ بِيَدَيْكَ﴾
(ص: ۷۵)

”اے الہیں تجھے کیا چیز اس کو سجدہ کرنے سے مانع ہوئی نہیں میں نے اپنے دونوں ہاتھوں سے بنایا ہے۔“

یہ آیت عظمت انسان کی عظیم دلیل ہے۔

”خَلَقْتُ بِيَدَيْكَ“ سے مراد کیا ہے؟ دونوں ہاتھوں سے مراد دو عالم ہیں : ایک عالم خلق اور دوسرا عالم امر۔ جملہ خلوقات یا عالم خلق سے متعلق ہیں یا عالم امر سے، البتہ انسان کے وجود میں یہ دونوں عالم آکر جمع ہو گئے ہیں، اس کے وجود حیوانی کا تعلق ”عالم خلق“ سے ہے، اس اعتبار سے یہ مادی اور زمینی خلوق ہے۔ اسی لئے تو فرمایا :
﴿وَمِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً﴾
”آخری“ (اطا: ۱۵۵)

”اس زمین سے ہم نے تم کو پیدا کیا، اسی میں تمیں واپس لے جائیں گے اور اسی سے تم کو دوبارہ نکالیں گے۔“

اور اس کے وجود روحانی کا تعلق ”عالم امر“ سے ہے، فرمایا :

﴿فِي السُّوْلَى مِنْ أَمْرِ رَبِّي﴾ (الاسراء: ۸۵)

”کہ دیکھئے یہ روح میرے رب کا ”امر“ ہے۔“

واضح رہے کہ ملائکہ کا تعلق صرف عالم امر سے ہے اور جنت کا تعلق صرف عالم خلق سے ہے، ان میں روح نہیں ہوتی، بلکہ انسان زمینی خلوق ہونے کے ساتھ ساتھ صاحبِ روح بھی ہے، اسی لئے اللہ تعالیٰ نے فرشتوں سے مخاطب ہو کر فرمایا :

﴿فَإِذَا سَوَّيْتَهُ وَنَفَخْتُ فِيهِ مِنْ رُوْحِي فَقَعُوا لَهُ﴾

سَاجِدِينَ ۴۰ (الحجر: ۲۹۔ اور۔ ص: ۷۲)

”پھر جب میں اس کی نوک پلک سنوار کر تکمیل کر دوں اور اس میں اپنی طرف سے روح پھونک دوں تو اس کے سامنے سجدے میں گرجانا۔“

چونکہ روح انسانی کا تعلق برہ راست ذات باری تعالیٰ سے ہے، اس لئے جس طرح ذات باری تعالیٰ کے بارے میں کوئی تشبیہ نہیں دی جاسکتی اسی طرح جو شے اس ذات بارکات سے متعلق ہے اس کے لئے بھی کوئی تشبیہ نہیں ہو سکتی۔

الاتصال بے تکیف بے قیاس

ہست رب الناس را با جانِ ناس

کہ روح کے حوالے سے اللہ اور بندے کے درمیان ایک اتصال کی کیفیت موجود ہے، لیکن اس اتصال (contact) کو کسی اور اتصال پر قیاس نہیں کر سکتے، اس اتصال کی کیفیت کو نہیں جان سکتے۔ قرآن حکیم میں آیا ہے :

﴿نَحْنُ أَقْرَبُ إِلَيْهِ مِنْ حَبْلِ الْوَرِيدِ﴾ (ق : ۱۶)

”ہم اس کی رگِ گردن سے بھی زیادہ اس کے قریب ہیں۔“

یہ مضمون دوسرے مضموم میں آیا ہے، البتہ روح ایک علیحدہ شے ہے۔

۳۔ انسان کے اندر اللہ تعالیٰ نے اپنی طرف سے روح پھوکی، اور یہی روح جملہ انسانوں اور حیوانوں کے درمیان وجہ امتیاز ہے۔ زندگی حیوانوں میں بھی ہوتی ہے اور انسانوں میں بھی، اس اعتبار سے حیوانی وجود دنوں کے پاس ہے لیکن اس پر مسترد انسان کا ایک روحانی وجود بھی ہے اور یہی انسان کے لئے وجہ امتیاز ہے۔ اسی لئے وہی صرف اسی کو ہوتی ہے کیونکہ وہی درحقیقت contact ہے روح کا روح کے ساتھ۔ فرمایا :

﴿فَإِنَّهُ نَزَّلَهُ عَلَى قَلْبِكَ﴾ (البقرہ : ۹۷)

”بلاشہ جبریل نے اس قرآن کو تمہارے دل پر نازل کیا ہے۔“

نیز فرمایا :

﴿نَزَّلَ بِهِ الرُّوحُ الْأَمِينُ عَلَى قَلْبِكَ﴾ (الشرااء : ۱۹۳)

”اس قرآن کو لے کر روح الامین تمہارے دل پر نازل ہوا ہے۔“

کسی نے خوب کہا ہے۔ ”نغمہ وہی ہے نغمہ کہ جس کو روح سننے اور رون سنائے۔“ اس روح الامین نے نغمہ سردی یعنی قرآن مجید سنایا ہے روح محمد صلی اللہ علیہ وسلم کو۔

۴۔ اللہ تعالیٰ نے آدم کو اپنی صورت کے مطابق تخلیق فرمایا ہے۔ حضرت ابو ہریرہ

رضی اللہ عنہ بیان کرتے ہیں کہ رسول اللہ ﷺ نے ارشاد فرمایا :

خَلَقَ اللَّهُمَّ آدَمَ عَلَى صُورَتِهِ {۲۲}

"اللہ تعالیٰ نے آدم کی تخلیق اپنی صورت پر کی۔"

معاذ اللہ، اللہ تعالیٰ کی خلک سے مراد آنکھ کان وغیرہ کی مشاہدت نہ یعنی، بلکہ بطور استعارہ فرمایا گیا ہے، بہرحال خالق سے کوئی نہ کوئی مشاہدت تو ضرور ہے۔

۶۔ آخری اور نہایت اہم بات یہ کہ انسان کو خلافتِ ارضی عطا کی گئی۔ یہی وجہ ہے کہ انسان اپنے رب کے سامنے جواب دہے ہے گر "جن کے رہتے ہیں سوا ان کی سوا مشکل ہے۔" چنانچہ اسے جواب دی کرنا ہے، محاسبہ ہو کر رہے گا۔

انسان کی کل زندگی محن پیدائش سے موت تک کے وقائع کا نام نہیں ہے بلکہ موت تو اصل زندگی کا شاہد رہے ہے۔

موت ایک زندگی کا وقفہ ہے
یعنی آگے بڑھیں گے دم لے کر

اللہ تعالیٰ کا فرمان ہے :

وَرَأَنَ الدَّارَ الْأَخْرَاءِ لَهُمُ الْحَيَاةُ، لَوْ كَانُوا يَعْلَمُونَ ۴۰

"اصل زندگی تو آخرت کی زندگی ہے، کاش انہیں معلوم ہوتا۔" (العنکبوت : ۶۳)

عام لوگ اس زندگی سے کہ جو "دھوکے کا سامان" اور "دار غرور" ہے، دھوکہ کھائے بیٹھے ہیں، اور اسی کو مقصد زندگی اور کامیابی و ناکامی کا معیار سمجھ رہے ہیں، حالانکہ اللہ تعالیٰ نے بہت واضح الفاظ میں فرمادیا تھا :

وَمَا الْحَيَاةُ الدُّنْيَا إِلَّا مَتَاعٌ الْغُرُورُ (آل عمران : ۱۸۵)

"دنیوی زندگی کی حقیقت ہی کیا ہے، یہ تو بس دھوکے کا سامان ہے۔"

ظاہر بینوں نے اسی دنیاوی زندگی کو سب کچھ سمجھ لیا ہے۔ ان کی ساری سوچ اور پلانگ اسی دنیوی زندگی سے متعلق ہے، حالانکہ اسے تو کتاب زندگی کا دریاچہ بھی نہیں

{۲} صحیح البخاری، کتاب الاستیدان، باب بدء الاسلام، ح ۵۸۴۳،
صحیح مسلم، کتاب الحجۃ وصفۃ نعیمہ، باب یدخل الحجۃ اقوام
السخ، ح ۲۸۲۱.....

قرار دیا جاسکتا، اصل زندگی کے مقابلے میں تو یہ نہ ہونے کے برابر ہے۔ زندگی، موت اور بعثت بعد الموت کی حقیقت حضور اکرم ﷺ نے بڑی جامیت کے ساتھ اپنے ایک خطبے میں، بواہش کے سامنے ان الفاظ میں بیان فرمائی، فرمایا:

((إِنَّ الرَّائِدَ لَا يَكْذِبُ أَهْلَهُ وَاللَّهُ لَوْكَذَبَتُ جَمِيعَ النَّاسِ مَا كَذَبْتُكُمْ وَلَوْغَرَتُ جَمِيعَ النَّاسِ مَا غَرَّتُكُمْ وَاللَّهُ الَّذِي لَا إِلَهَ إِلَّا هُوَ اللَّهُ لِتَمُوتُنَّ كَمَا تَنَامُونَ ثُمَّ لِتُبَعَثُنَّ كَمَا تَسْتَيقِظُونَ ثُمَّ لِتُحَاسَبُنَّ لِمَا تَعْمَلُونَ ثُمَّ لِتُجَزَّوُنَّ بِالْحَسَنَاتِ أَحْسَانًا وَبِالسُّوءِ سُوءًا وَأَنَّهَا حَنَّةٌ أَبْدًا وَنَارٌ أَبْدًا)) (نوح ابلاغ)

”اے میرے قیلے کے لوگو!“ قالے کارہیر قالے والوں سے جھوٹ نہیں بولا کرتا، تم بخدا اگر میں تمام انسانوں سے بھی جھوٹ بول سکاتا بھی تم سے جھوٹ نہ بولتا اور اگر تمام انسانوں کو دھوکہ دے سکاتا بھی تمیں بھی دھوکہ نہ دیتا۔ اس اللہ کی جسم جس کے علاوہ کوئی حقیقی خدا نہیں ہے، ”تم بخدا، تم سب پر موت وارد ہو گی جس طرح تم رات کو سو جاتے ہو، پھر تمیں انخیا جائے گا۔ جس طرح تم مجھ کو بیدار ہوتے ہو، جو کچھ تم کر رہے ہو اس کا تم سے حساب لیا جائے گا، پھر تمیں ضرور بدله مل کر رہے گا، بھلے کام کا اچھے بدلتے کے ساتھ اور بیرے کام کا بیرے بدلتے کی شکل میں، تینجا یا تو یہش بھیش کے لئے جنت ہو گی اور یا مستقل آگ کا شہکارہ ہو گا۔“

معلوم ہوا کہ اصل زندگی وہ نہیں جو ہم یہاں گزار رہے ہیں بلکہ اصلی اور ابدی زندگی تو وہ ہے جو آخرت کی زندگی ہے۔ زندگی کی حقیقت اور تسلیل سمجھنے کے لئے یہ بات ذہن نہیں رہتی چاہئے کہ: ایک وہ زندگی تھی جو ہم یہاں اس دنیا میں آنے سے پہلے گزار چکے ہیں، اس وقت ہم صرف عالم امرکی شے تھے، عالم خلق میں ہمارا کوئی وجود نہیں تھا، بس ارواح تمیں جنہیں پیدا کر کے سوال کیا گیا:

﴿السَّتُّ بِرَبِّكُمْ قَالُوا بَلَى﴾ (الاعراف: ۱۷۲)

”کیا میں تم سب کا رب (خالق + مالک + پروردگار) نہیں ہوں؟ انہوں نے کہا: ضرور آپ ہی ہمارے رب ہیں۔“

پھر ارواح انسانیہ کو سلا دیا گیا یا یوں کہنے کو لڑ شور تج میں رکھ دیا گیا۔ اور پھر جیسے جیسے عالمِ خلق میں رحم مادر کے اندر کوئی ہیولا تیار ہوتا ہے اس انسان کی روح لا کر اس جسم میں شامل کر دی جاتی ہے۔ یہ بہت اونچے اور نازک حقائق ہیں۔ بقول شاعر۔

تو اسے پیانہ امروز و فردا سے نہ تاپ
جاوداں، چیم روائ، ہر دم جواں ہے زندگی

اور قلمِ ہستی سے تو ابھرنا ہے مانند حباب
اس زیاد خانے میں تیرا اتحان ہے زندگی!

اسی لئے اللہ تعالیٰ نے ارشاد فرمایا :

﴿خَلَقَ الْمَوْتَ وَالْحَيَاةَ لِيَبْلُوَكُمْ أَيْكُمْ أَحْسَنُ عَمَلاً﴾

(الملک : ۲)

”اس نے موت اور زندگی کو ایجاد کیا تا کہ تم لوگوں کو آزمائ کر دیکھے کہ تم میں سے کون
بہتر عمل کرنے والا ہے۔“

اور یہی عرصہ یعنی دنیاوی زندگی ہمارا دار الامتحان ہے اور یہ گویا ہماری زندگی کی دوسری
منزل ہے۔ اگلی منزل عالم برزخ ہے۔ اس کے بعد بعث و نشور کا مرحلہ ہے اور آخرت
میں جنت یا دو زخ۔ یہ سب کے سب مرامل ہمارے ایمان کا جزو لازم ہیں۔

تیرا اہم سوال یہ سامنے آتا ہے کہ انسان کی جوابدی کی بنیاد کیا ہے؟

اسے اس وقفہ امتحان میں کیا کچھ دیا گیا ہے کہ جس کا حساب لیا جائے گا؟ کیا پڑھا یا گیا
ہے جس کا امتحان ہو گا؟ اصل بات یہ ہے کہ ہر انسان Accountable (قابل محاسبہ)
اور Responsible (ذمہ دار) ہے، ان استعدادت اور صلاحیتوں کی وجہ سے جو
فطري طور پر اس میں رکھی گئی ہیں :

۱۔ سمع و بصر کی صلاحیت۔

اللہ تعالیٰ کا ارشاد ہے :

﴿إِنَّا خَلَقْنَا الْإِنْسَانَ مِنْ نُطْفَةٍ إِمْشَاجٌ نَبْتَلِيهُ فَحَعَلْنَاهُ﴾

سَمِيعًا بَصِيرًا ۝ (الدھر: ۲)

”ہم نے انسان کو ملے جلے نظر سے پیدا کیا تاکہ اس کا امتحان لیں اور اس غرض کے لئے ہم نے اسے سننے اور دیکھنے والا بنایا۔“

۲ - عقل و شعور :

الله تعالیٰ نے انسان کو عقل عطا کی۔ یہ بھی محاسبہ کی ایک بنیاد ہے۔ فرمایا :

إِنَّ السَّمْعَ وَالْبَصَرَ وَالْفُوَادَ كُلُّ أُولَئِكَ كَانَ عَنْهُ مَسْتُوْلًا ۝ (الاسراء : ۳۶)

”یقیناً آنکہ، کان اور دل سب ہی کے بارے میں باز پرس ہوگی۔“

محلکمین کے نزدیک اہم ترین شے عقل ہے اور اسی کی بنیاد پر انسان اللہ تعالیٰ کے ہاں جواب دہ ہو گا۔ جب اس نے تمہیں عقل جیسی نعمت سے فواز اہے تو اس منعم ذات کو اس سے پچانو۔ جب دھوئیں کو دیکھ کر پچان لیتے ہو کہ آگ لگی ہوئی ہے تو اتنی بڑی کائنات کو دیکھ کر خالق کو نہیں پچان سکتے؟

برگ درختان بزر در نظر ہوشیار
ہر درقے دفتر است معرفت کردگار

انسان آنکھیں ہی بند کرنے پر مصر ہو جائے تو دوسری بات ہے ورش :

**تَسْبِيحُ لَهُ السَّمَاوَاتُ السَّبْعُ وَالْأَرْضُ وَمَنْ فِيهِنَّ، وَلَمْ يَنْ
شَّعِرْ إِلَّا يَسْبِيحُ بِحَمْدِهِ وَلِكُنْ لَا تَفْقَهُونَ تَسْبِيحَهُمْ ۝**

”اس کی تسبیح تو ساتوں آسمان اور زمین اور وہ ساری چیزیں کر رہی ہیں جو آسمان و زمین میں ہیں، کوئی چیز اسی نہیں جو اس کی حمد کے ساتھ اس کی تسبیح نہ کر رہی ہو، مگر تم ان کی تسبیح کو سمجھتے نہیں ہو۔“ (الاسراء : ۳۳)

۳ - نیکی اور بدی کی پچان

الله تعالیٰ کا فرمان ہے :

وَنَفْسٌ وَمَا سَوَاهَا ۝ فَاللَّهُمَّ هَا فُجُورَهَا وَتَقْوَهَا ۝

(الشمس : ۸-۷)

”اور تم ہے انسانی نفس کی اور اس ذات کی جس نے اسے بنایا، پھر اسے اس کی برائی اور نیکی دونوں الہام کروں۔“

معلوم ہوا کہ نیکی اور بدی، خوب اور تقویٰ دونوں مستقل الدار ہیں، یہ بالجبراگو کی ہوئی (Arbitrary) نہیں ہیں، یہ خیالی اور وہی نہیں ہیں، اور یہ ہمارے ذہن کی تراشیدہ نہیں ہیں، خیر خیر ہے اور شر شر ہے۔ فطرت انسانی دونوں سے خوب واقف ہے۔ انسان اپنی فطرت سے پہچانتا ہے کہ برا کیا ہے اور اچھا کیا ہے۔ اسی لئے قرآن حکیم نے نیکی کے لئے ”معروف“ (جانی پہچانی چیز) کا لفظ استعمال کیا ہے اور بدی کے لئے ”مُنْكَر“ (غیر معروف، غیر مانوس، اوپری) کی اصلاح استعمال کی ہے۔ اسی لئے ایسے کام پر انسان کا نفسِ لوامہ اسے ملامت کرتا رہتا ہے۔

مذکورہ بالاتینوں صلاحیتوں سے ذرا قدم آگے بڑھا ہیں تو معلوم ہوتا ہے کہ روح انسانی میں معرفتی رب اور محبت خداوندی و دلیعت شدہ صورت میں موجود ہیں۔ یہ ساری چیزوں دے کر انسان کو بھیجا گیا ہے اور یہ سب قرآن حکیم سے ثابت ہیں۔ انہی کی بنیاد پر ہر انسان جوابدہ اور مسئول (Accountable) ہے، ”خواہ کوئی بھی آتیا نہ آتا“، کوئی رسول بھیجا جاتیا نہ بھیجا جاتا، کوئی کتاب اترتی یا نہ اترتی، کوئی شریعت دی جاتی یا نہ دی جاتی۔ یہ صلاحیتیں انسان کے اندر رو دلیعت شدہ ہیں، اور یہی اس کے احتساب و محاسبہ کے لئے اصل جست ہیں۔

اتمامِ جلت

ان سب کے باوصاف اللہ تعالیٰ نے انسان کی آزمائش اور امتحان کو آسان کرنے کے لئے ارسالِ وحی، بعثتِ انبیاء و رسل اور آسمانی کتابوں کا سلسلہ جاری فرمایا، وحی کے ذریعے حقائق کا علم یقینی عطا فرمایا۔ اسی لئے تو حضرت ابراہیم علیہ السلام نے اپنے والد کو مخاطب کر کے کہا تھا :

﴿إِنَّمَا قَدْ حَاجَ إِنْبَرِي مِنَ الْعِلْمِ﴾ (مریم : ۳۳)

”یقیناً میرے پاس علم حقیقی آپکا ہے۔“

یہ علم وحی اللہ تعالیٰ نے اپنے برگزیدہ اور پختے ہوئے بندوں پر نازل فرمایا، جو سیرت و

کردار اور اخلاق کے اعلیٰ نمونے تھے، گویا کہ نوع انسانی کا عطر تھے۔ اسی لئے فرمایا:

﴿إِنَّ اللَّهَ أَصْطَفَ فِي الْأَدَمَ وَنُوحاً وَآلَ إِبْرَاهِيمَ وَآلَ عُمَرَانَ عَلَىٰ الْعَالَمِينَ﴾ (آل عمران: ۳۳)

”اللہ نے آدم اور نوح اور آل ابراہیم اور آل عمران کو تمام دنیا والوں پر ترجیح دے کر (اپنی رسالت کے لئے) منتخب کیا تھا۔“

اور اس وحی کے ذریعے ہدایت و شریعت سے متعلق ہر چیز کی تفصیلات بیان کر دیں کہ یہ کرو، یہ نہ کرو، یہ راستہ ہلاکت کو جانے والا ہے اور یہ راستہ جنت کی طرف جاتا ہے۔ واضح رہے کہ ہلاکت کا راستہ بظاہر بڑا خوشنا ہوتا ہے لیکن انعام کے اعتبار سے بڑا بھیاںک؛ جبکہ دوسری طرف جنت کی راہ اپنانے میں مشکل ہی مشکل نظر آتی ہے لیکن یہ درحقیقت دنیا میں امن اور آخرت میں نجات کا راستہ ہے۔

ان حقائق کو بیان کرنے بلکہ روزِ روشن کی طرح واضح کرنے کے لئے اللہ تعالیٰ نے انزال وحی، بعثت انبیاء و رسول اور ارسال کتب و شریعت کا اہتمام کیا اور اس طرح انسان پر ”امتحانِ جنت“ کر دیا، اگرچہ جنت تو پہلے ہی عقل، سمع و بصر، یعنی وبدی کے شعور، معرفتِ رب اور محبتِ خداوندی کے ذریعے پوری کی جا چکی تھی۔

رسالت کی کڑیاں

اللہ تعالیٰ اور پختے ہوئے برگزیدہ بندوں یعنی انبیاء و رسول کے درمیان رابطے کا ذریعہ (Link) حضرت جبریل علیہ السلام رہے ہیں، جو فرشتوں کے سردار ہیں۔ انبیاء و رسول علیہم السلام بھی اپنے اپنے وقت میں اپنی قوم کے سربراہ اور اللہ تعالیٰ کے منتخب بندے ہوتے ہیں۔ اس طرح ایمان بالملائکہ بھی ایمان بالرسالت کا ایک جزو ہے جو انسان کا راستہ ہے۔

اللہ تعالیٰ کا ارشاد ہے:

﴿إِنَّ اللَّهَ يَصْطَرِفُ مِنَ الْمَلَائِكَةِ وَمِنَ الْأَوْمَانِ النَّاسِ﴾ (الجیح: ۷۵)

”حقیقت یہ ہے کہ اللہ (اپنے فرماں کی تسلیل کے لئے) ملائکہ میں سے بھی پیغام رسول منتخب کرتا ہے اور انسانوں میں سے بھی۔“

فرشتوں میں سے جبریل علیہ السلام نے وحی کو اللہ تعالیٰ سے وصول کیا اور اپنے وقت

کے رسول تک پہنچایا، اور سب سے آخر میں انہوں نے وحی کو رسول اکرم ﷺ تک پہنچایا۔ چونکہ جریل فرشتے ہیں اور نوری الاصل ہیں، اس لئے وہ اللہ تعالیٰ سے قریب تر ہیں اور سارے کے سارے انبیاء و رسول علیم السلام بشریں، لہذا انہیں عالم انسانی سے قرب حاصل ہے۔ اس طرح اللہ تعالیٰ اور نوع انسانی کے ماابین ایک فرستادہ فرشتہ (رسول ملک) اور ایک فرستادہ انسان (رسول بشر) رابطے کا ذریعہ بنتے ہیں۔ اس طرح یہ رابطہ (Link) مکمل ہو گیا، اب یہ قوم کے پاس آنے والے نبی اور رسول کی ذمہ داری ہے کہ وہ زبان سے بھی تبلیغ کریں اور کردار سے بھی۔ یعنی جو تعلیم ان تک پہنچی ہے وہ اس کا عملی نمونہ بھی پیش کریں۔ ان کی طرف جوہد ایت رب العالمین کی طرف سے پہنچی ہے اس کا نمونہ انفرادی اور اجتماعی زندگی میں پیش کریں تاکہ انسانیت کے سامنے "اتمامِ جحث" ہو جائے۔

واضح رہے کہ بنیادی جحث نبوت و رسالت نہیں ہے بلکہ بنیادی طور پر جحث تو وہ پانچ چیزیں ہیں جن کا تفصیل ذکر ابھی گزر اے۔ البتہ یہ سلسلہ نبوت و رسالت "اتمامِ جحث" ضرور ہے۔ اور یہ سلسلہ وحی، نبوت و رسالت اور آسمانی کتب پر مشتمل ہے جس کی سمجھیل محمد رسول اللہ ﷺ پر ہو جاتی ہے۔ ان امور کو ایک لڑی میں پروردیں تو یہ "ایمان بالرسالت" بن جاتا ہے۔

خلاصہ کلام

ایمان کا موضوع ہے : ما بعد الطیعت کے مسائل۔ ان مسائل کے جو جوابات حکماء اور فلاسفہ نے پیش کئے اس کا نام فلسفہ ہے۔ اور جو حل انبیاء و رسول نے بذریعہ وحی بیان کیا وہ "ایمان" ہے۔ انبیاء و رسول نے جو کچھ بیان فرمایا ان کی ایک ظاہری سطح ہے جو قرآن و حدیث میں واضح الفاظ میں ملے گی، یعنی عام آدی کے لئے موئے موئے مسائل، کہ یہ حلال ہے، یہ حرام ہے، یہ کرتا ہے اور اس سے باز رہتا ہے۔ ان کی مثال یوں سمجھ لیں کہ سمندر کے اندر تیرنے والے بہت بڑے بر قافی تودے (Iceberg) کی ہے کہ سطح سمندر پر سے اس کا صرف چوٹی کا سرا (Tip) نظر آتا ہے۔ چنانچہ عام فرم چیزیں وہی ہیں جو سب کو نظر آ رہی ہیں، لیکن یہ ایمان کی Tips ہیں۔ "آمنتُ باللهِ وَمَلَائِكَتِهِ

وکتبہ و رسولہ والیوم الآخر والقدر خیره وشره من الله والبعث بعد الموت»^(۲) یہ باتیں ہیں جنہیں مانے کا نام ایمان ہے۔ لیکن یہ بات واضح رہے کہ آئس برگ کے Tip کی مانند ہر ہر نقطے کے نیچے کیسے کیسے خزانے ہیں، اس کی حکمت، فلسفہ، دلائل، حقیقت اور گمراہیاں، ان تک پہنچانہ ہر کسی کے لئے ممکن ہے اور نہ ہی لازم، قرآن حکیم کی تمثیل کی زبان میں بس یوں سمجھ لیں :

﴿لَئِنْ كُنَّ طَبَقَاعَنَ طَبِيقٍ﴾ (الانشقاق : ۱۹)

جیسے جیسے گرامی میں اتریں گے حقیقت واضح ہوتی چلی جائے گی۔ وہاں ہر شخص کے ذہن کی رسائی حسب تناسب (proportionally) ہوگی۔ اگر کوئی اس میدان میں ایک قدم گیا تو کوئی دو سرا سو قدم بھی جاسکتا ہے اور کسی کی رسائی ہزار یا لاکھ قدم تک بھی ہو سکتی ہے۔ ویسے تو ایمان کی بحث کے بعض اہم گوشوں کو اللہ تعالیٰ نے قرآن حکیم کی بالکل ابتداء ہی میں بیان کر دیا ہے۔ فرمایا :

﴿اللَّهُمَّ ذَلِكَ الْكِتَابُ لَا رَبَّ لَهُ إِلَّا أَنْتَ إِنَّ الْمُتَّقِينَ هُمُ الَّذِينَ يُؤْمِنُونَ بِالْغَيْبِ وَيَقِيمُونَ الصَّلَاةَ وَمَمَّا رَزَقْنَاهُمْ يُنْفِقُونَ وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَبِالْأُخْرَةِ هُمْ يُوقِنُونَ﴾ (البقرہ : ۱-۲۳)

نیز سورۃ البقرہ کے آخر میں بھی ایمان کا ذکر بھرپور انداز میں آیا ہے :

﴿أَمَّنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ، كُلُّ أَمَّنَ

{۲} حدیث جبریل کے نام سے کتب حدیث میں جو الفاظ آتے ہیں ان سب کو ایک جامع عبارت کی محل میں ترتیب دے دیا گیا ہے، ملاحظہ ہو : صحیح البخاری کتاب ایمان، باب سوال جبریل، ح ۵۰، ۱۳۰/۱، مع الفتح و صحیح مسلم کتاب ایمان باب اح ۱-۷ تک مسلسل دیکھ لیں۔

{۳} ”الف، لام، میم، یہ الکتاب ہے اس میں کوئی شک نہیں، ہدایت ہے ان پر ہیز گار لوگوں کے لئے جو غیب پر ایمان لاتے ہیں، نماز قائم کرتے ہیں، بورزق ہم نے ان کو دیا ہے اس میں سے خرچ کرتے ہیں۔ جو کتاب تم پر نازل کی گئی ہے (یعنی قرآن) اور جو کتابیں تم سے پہلے نازل کی گئی تھیں ان سب پر ایمان لاتے ہیں اور آخرت پر یقین رکھتے ہیں۔“

بِسْمِ اللّٰهِ وَمَلَائِكَتِهِ وَرَسُولِهِ ﷺ {۲۸۵} (البقرة : ۲۸۵)

سورہ البقرہ کے شروع میں اور اختتام میں جو تعبیر ہے اس کا ایک خاص بیس منظر ہے۔ سورہ البقرہ میں اہل کتاب سے خطاب ہو رہا ہے، اس حوالے سے جو باتیں اہم تر تحسیں انہیں نہیاں کر دیا گیا۔ آئیے پر سورہ البقرہ کے بالکل وسط میں ہے۔ اس میں ایمان کی اضافی تفصیل بالکل سادہ تعبیر کے ساتھ بیان کردی گئی ہے۔ فرمایا:

لَيْسَ الْبِرَّ أَنْ تُؤْلَمُوا وَمُجْوَهُكُمْ قَبْلَ الْمَشْرِقِ وَالْمَغْرِبِ
وَلِكُنَّ الْبِرُّ مَنْ أَمَنَ بِاللّٰهِ وَالْيَوْمِ الْآخِرِ وَالْمُلْكِ كَمَا وَلَكُنْ
وَالنَّبِيِّينَ {۲۶} (البقرہ : ۲۶)

اس آیت میں ایمان باللہ اور ایمان بالآخرت کے علاوہ ملائکہ، کتب اور انبیاء و رسول پر ایمان کا ذکر کیا گیا ہے۔ ان تینوں کو جمع کر لیں تو یہ ایمان بالرسالت بتاتی ہے، کیونکہ اس کی بنیاد وحی ہے جسے لانے والے فرشتے ہیں۔ کتابیں اس وحی کا ریکارڈ ہیں اور جن پر وحی نازل ہوئی وہ نبی و رسول کہلاتے ہیں۔ یہ ایمان کا سادہ اور واضح خاکہ ہے، لیکن یہ نہ سمجھ لیا جائے کہ گمراہی اور گیرائی کے ساتھ سارا ایمان اس میں جمع ہے، بلکہ قرآن حکیم میں حکمت و فلسفہ سے بھرپور سارے حقائق موجود ہیں، بس غور کرنے کی ضرورت ہے۔ ایمان باللہ کی مثال کو سامنے رکھیں۔ اس ضمن میں سورۃ الحمد میں یہ آیت موجود ہے:

هُوَ الْأَوَّلُ وَالآخِرُ وَالظَّاهِرُ وَالْبُطَاطِنُ {۶۰} وہی اول یعنی جس سے پہلے کوئی ذات نہیں، وہی آخر جس کے بعد کوئی نہیں، وہی ظاہر جس سے زیادہ واضح اور نہیاں کوئی

{۵} ”رسول اس بہاءت پر ایمان لایا ہے جو اس کے رب کی طرف سے اس پر نازل ہوئی ہے اور جو لوگ اس رسول کو مانتے والے ہیں انہوں نے بھی اس بہاءت کو دل سے تسلیم کر لیا ہے۔ یہ سب اللہ اور اس کے فرشتوں اور اس کی کتابوں اور اس کے رسولوں کو مانتے ہیں۔“

{۶} ”لیکن یہی نہیں کہ تم اپنے چہرے مشرق کی طرف کرو یا مغرب کی طرف بلکہ اصل نتیجی یہ ہے کہ آدمی اللہ کو اور یوم آخرت اور ملائکہ کو اور اللہ کی نازل کی ہوئی کتاب اور اس کے جنگیروں کو دل سے مانے۔“

نہیں، وہی باطن جس سے زیادہ لطیف اور پوشیدہ کوئی نہیں۔ گویا وجودِ حقیقی صرف اسی ذات کا ہے۔

ایمانیاتِ ثلاثة کا بامہی ربط

ایمانیاتِ ثلاثة میں باہم ایک نسبت و تابع موجود ہے جس کی تفصیل پسچھے یوں ہے :

ایمان باللہ : اصولی، نظری، عملی اور فکری اعتبار سے اصل ایمان صرف ”ایمان باللہ“ ہے۔ یہ وجہ ہے کہ ایمانِ محفل کے الفاظ ہیں : ”آمنتُ باللّهِ كَمَا هُوَ بِاسْمَاءٍ وَ صَفَاتِهِ وَ قَبْلِتُ جَمِيعَ أَحْكَامِهِ إِقْرَارًا بِاللّٰسَانِ وَ تَصْدِيقًا بِالْقَلْبِ“ تو معلوم ہوا کہ ایمانِ محفل نام ہے ”ایمان باللہ“ کا، اسی کی گمراہی کو معرفت کرتے ہیں۔ یعنی اللہ تعالیٰ کی ذات، اس کے اسماء اور صفات کو پہچان لینا اور مان لینا جیسا کہ پہچاننے اور ماننے کا حق ہے۔

ایمان بالآخرة : یہ درحقیقت اللہ تعالیٰ کی صفتِ عدل و قسط کا عملی ظہور ہے۔ یعنی وہ عادل ہے، انصاف کرے گا، نیک لوگوں کو جزا اور بد کاروں کو سزا دے گا۔ اس طرح اللہ تعالیٰ کی صفتِ عدل کا عملی ظہور آخرت میں ہو گا۔

ایمان بالرسالت : یہ اللہ تعالیٰ کی صفت ہدایت کی توسعہ (Extension) ہے۔ ہدایت کا ایک حصہ تو وہ ہے جو اس نے علوم طبیعیہ کی صورت میں دے کر ہمیں اس دنیا میں بھیجا اور ہدایت کا دوسرا حصہ وہ ہے جو اس نے بذریعہ وحی نازل فرمایا۔ کیونکہ وہی ”ہادی“ ہے۔ علوم طبیعیہ کا ذکر کرتے ہوئے اللہ تعالیٰ نے ارشاد فرمایا :

﴿وَعَلِمَ آدَمَ الْأَسْمَاءَ مُكْلَهَا﴾ (آل عمرہ : ۲۱)

”اور اللہ نے آدم کو ساری چیزوں کے نام سمجھائے۔“

اس کے بعد ہدایتِ رحمانی کا شمرہ و فائدہ ذکر کرتے ہوئے فرمایا :

﴿فَإِنَّمَا يَا سِئَنُكُمْ رَمَتِي هُدَىٰ فَمَنْ تَبَعَ هُدَائِي
فَلَا يَخُوفُ عَلَيْهِمْ وَلَا هُمْ يَخْرُجُونَ﴾ (آل عمرہ : ۳۸)

”مگر جو میری طرف سے کوئی ہدایت تمہارے پاس پہنچے تو جو لوگ میری اس ہدایت

کی پیروی کریں گے ان کے لئے کسی خوف اور رنج کا موقع نہ ہو گا۔“

خاتمة کلام

زوال خوف وحزن کا نام امن ہے اور امن کا ذریعہ ایمان ہے۔ اسی لئے نیا چاند نظر آنے پر حضور اکرم ﷺ بالاترا میہ دعا مانگا کرتے تھے۔ ”اللَّهُمَّ اهْلِهِ عَنِّيْنَا بِالْأَمْنِ وَالْإِيمَانِ وَالسَّلَامَةِ وَالإِسْلَامَ“ {۲۷} یعنی ”اے اللہ تو اس نے چاند کو ہم پر امن اور ایمان کے ساتھ اور سلامتی اور اسلام کے ساتھ طلوع فرمائے۔“ تو معلوم ہوا کہ امن کا تعلق ایمان سے ہے اور سلامتی کا تعلق اسلام سے ہے۔ نتیجہ یہ سامنے آیا کہ اصل ایمان ایمان باللہ ہے، بقیہ دونوں ایمان اس کی شانصیں اور فروع (Corollaries) ہیں۔ ایمان بالآخرۃ اللہ تعالیٰ کی صفت عدل کا ظہور ہے اور ایمان بالرسالت صفت ہدایت کی توسعی۔ البتہ علمی اور اخلاقی اعتبار سے اصل ایمان ایمان بالآخرۃ ہے، کیونکہ اگر آخرت اور اس میں پیش آنے والے مراحل پر یقین کامل نہیں ہو گا تو ایمان باللہ محض ذات و صفات کی بخشیں بن کر رہ جائے گا۔ علامہ اقبال نے خوب کہا ہے

اہلِ مشرق کے لئے موزوں یہی انہوں تھی

ورنہ قوائی سے کچھ کم تر نہیں علمِ کلام

مجرد علمِ کلام تو ایک ذہنی و ریشی اور فکری عیاشی بن کرہ جاتا ہے۔ محض ذات و صفات کی بخشیں آپ کے کردار پر کوئی مثبت اثر مرتب نہیں کرتیں جب تک کہ آخرت میں کہڑا کا شدید احساس اور یقین نہ ہو۔ اللہ تعالیٰ کا فرمان ہے :

﴿كَلَّا إِنَّ الْإِيمَانَ لَيُطْغِي﴾ ۰ آن راہ ماستغنى ۰ ان رالی ویک

الرجوعی ۰ (العلق : ۸-۶)

{۲۷} المستدرک للحاکم ۲۸۵/۳ وسنن الدارمی ۲/۲۳ کتاب الصوم باب او کتاب السنۃ لابن عاصم ح ۳۷۶۔ البتہ باقی محدثین نے نہ کوہہ بالا الفاظ کی بجائے ”بِالْإِيمَانِ وَالْإِيمَانِ“ کے لفظ بیان کئے ہیں، ملاحظہ ہو: سنن الترمذی کتاب الدعویات، ح ۳۲۵۱، مستند احمد ۱/۳۲۱ و مستند ابی یعنی ۲۵/۲ ح

”ہرگز نہیں، انسان سرکشی کرتا ہے اس بنا پر کہ وہ اپنے آپ کو بے نیاز دیکھتا ہے، حالانکہ پلٹنا یقیناً تیرے رب ہی کی طرف ہے۔“

اس لئے کہ دنیاوی زندگی میں فی الفور تنائج اعمال کا کوئی انتظام نہیں، مثلاً میں نے جھوٹ بولا تو زبان پر چھالا بھی نہیں نکلا، اس کے بالمقابل گرم چائے سے زبان پر فوراً چھالا ہو جاتا ہے، جبکہ حرام کھانے سے پیٹ میں کوئی تکلیف نہیں ہوتی۔ انسان دیکھ رہا ہے کہ اخلاقی قوانین اس عالم میں نافذ العمل (Operative) نہیں ہیں جبکہ طبیعی قوانین (Physical Laws) فوراً اثر دکھاتے ہیں۔ لہذا انسان بے دھڑک ظلم، سرکشی، تقدی اور حرام خوری کرتا ہے۔ اگر اسے کوئی چیز روک سکتی ہے تو وہ ”إِنَّ إِلَيْنَا رَيْكَ الشَّرْجُونَ“ کا یقین ہے۔ اگر یہ یقین دل میں ساگریا اور آخرت اور حساب و کتاب پر ایمان پختہ ہو گیا تو باہر سے کوئی دیکھنے والا ہو یا نہ ہو اندر سے ہی ایمان کا چوکیدار خبردار کرنے والا اور روکنے والا پیدا ہو جائے گا۔ تو معلوم ہوا کہ اصلاح عمل کے لئے اصل مقام ایمان بالآخرت کا ہے۔ اسی بات کو اللہ تعالیٰ نے اس طرح بیان فرمایا ہے :

﴿إِنَّ هَذَا الْقُرْآنَ يَهْدِي لِلّٰتِي هِيَ أَقْوَمُ وَيَبْشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا وَأَنَّ الَّذِينَ لَا يُؤْمِنُونَ بِالْآخِرَةِ أَعْتَدْنَا لَهُمْ عَذَابًا أَلِيمًا﴾
(الاسراء : ۹-۱۰)

”حقیقت یہ ہے کہ یہ قرآن وہ راہ و کھاتا ہے جو بالکل سیدھی ہے، جو لوگ اسے مان کر بھلے کام کرنے لگیں اُنہیں یہ بشارت دیتا ہے کہ ان کے لئے بڑا اجر ہے اور جو لوگ آخرت کو نہ مانیں اُنہیں یہ خردیتا ہے کہ ان کے لئے ہم نے وردناک عذاب میا کر رکھا ہے۔“

آیت کریمہ پر ذرا غور کریں کہ پہلے حصے میں ایمان اور عمل صالح کے بعد اجر کیسی کا ذکر کیا گیا اور دوسرا حصے میں آخرت کے انکار کے نتیجے میں عذابِ الیم کا بیان ہو گیا، کیونکہ جب آخرت کا انکار ہو گیا تو بد اعمالیاں از خود آ جائیں گی، ان کے بیان کی ضرورت یہ نہیں۔ نتیجہ یہ نکلا کہ عملی اعتبار سے اہم ترین ایمان، ایمان بالآخرہ یا ایمان بالمعاد ہے۔

البتہ شرعی اور فقی اعتبر سے اصل ایمان "ایمان بالرسالت" ہے۔ مثلاً ایک آدمی مکمل موحد ہے، لیکن رسول کا انکار کرتا ہے تو وہ کافر ہے، خواہ اس کا حسب و نسب اور معاشرتی مقام کیا ہی کیوں نہ ہو۔ دنیا میں مسلمان اور کافر کی پہچان ایمان بالرسالت سے ہو گی۔ اسلامی ریاست کے قیام کے بعد سب سے بڑا دستوری مسئلہ یہ ہو گا کہ کون مسلمان ہے اور کسے کافر قرار دیں؟ یہاں کامل شری(Citizen) کون ہے؟ کامل شریت کے حقوق کس کو حاصل ہیں؟ تو اس اعتبر سے اہم ترین ایمان 'ایمان بالرسالت' ہے۔

معلومات مذکورہ کو سامنے رکھیں گے تو ہم ایمانیات کا باہم ربط اور ہمیں کے درمیان نسبت و تناسب سمجھ میں آجائے گا۔



بقیہ : حرف اول

سلیل پر بھی ہوتا ہو، اور پورا نظام زندگی فی الواقع قرآن کے تابع ہو جائے۔ اسی کا نام "اقامت دین" ہے جس کے لئے بھرپور جدوجہد کرنا ہمارے ایمان کا لازمی تقاضا ہے۔ اللہ کے فضل و کرم سے قائلہ تنظیم اسلامی بھی درجہ درجہ آگے بڑھ رہا ہے۔

اس منتخب نصاب کا نقطہ آغاز یا پہلا سبق "سورۃ العصر" ہے جو زیر نظر شمارے میں شامل ہے۔ یوں تو اس منتخب نصاب کا درس محترم ذاکر صاحب دو چار نہیں بیسیوں بار دے چکے ہیں اور مختصر اور مفصل ہر دو انداز میں اس کا بیان کیشوں میں محفوظ ہے، تاہم "حکمت قرآن" میں اشاعت کے لئے ہم نے "البدی" کے نام سے پاکستانی وی پرنٹر ہونے والے دروس قرآن کا انتخاب کیا ہے، جو قدرے مختصر ہیں اور جامع بھی۔ ہماری کوشش ہو گی کہ ہم اس نصاب میں شامل ہر سبق کو مختلف اجزاء میں تقسیم کر کے قطع و اور شائع کرنے کی بجائے، ہر شمارے میں ایک مکمل سبق شائع کریں تاکہ اس سے استفادہ بھرپور طور پر کیا جاسکے۔